



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
Nation Religion King

ក្រសួងរ៉ែ និងថាមពល

Ministry of Mines and Energy

លេខ: **១៣៣ រដ.អបរ.បក**

ប្រកាស
ស្តីពី

ការប្រគល់ការអនុវត្តលើការគ្រប់គ្រង និងការប្រមូលចំណូលពីការផ្តល់
សេវាសាធារណៈលើការផ្តល់អាជ្ញាបណ្ណសិប្បកម្មធនធានរ៉ែ
និងការពិន័យអន្តរការណ៍ជាប្រាក់ និងការផ្តល់ប្រាក់ច្រាន
លើកទឹកចិត្តដោយឡែកស្តីពីនិងថាមពល រាជធានី-ខេត្ត

រដ្ឋមន្ត្រីក្រសួងរ៉ែនិងថាមពល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឲ្យប្រើច្បាប់ស្តីពីការបង្កើតក្រសួងរ៉ែនិងថាមពល
- បានឃើញព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ ២០០១ ដែលប្រកាសឲ្យប្រើច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ
- បានឃើញអនុក្រឹត្យលេខ ៥៧៦ អនក្រ.បក ចុះថ្ងៃទី២៤ ខែធ្នូ ឆ្នាំ២០១៣ ស្តីពីការរៀបចំនិងប្រព្រឹត្តទៅនៃក្រសួងរ៉ែនិងថាមពល
- បានឃើញប្រកាសលេខ០១៥៥ រថ.នក.បក. ចុះថ្ងៃទី០៣ ខែមេសា ឆ្នាំ២០១៥ របស់ក្រសួងរ៉ែនិងថាមពល ស្តីពីការប្រគល់សិទ្ធិជូនមន្ទីររ៉ែនិងថាមពល រាជធានី-ខេត្ត ក្នុងការពិនិត្យ សម្រេច និងផ្តល់អាជ្ញាបណ្ណសិប្បកម្មធនធានរ៉ែ




- បានឃើញប្រកាសរួមលេខ ១៤៥១ សហវ.ប្រក ចុះថ្ងៃទី ០៣ ខែវិច្ឆិកា ឆ្នាំ២០១៥ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការផ្តល់សេវាសាធារណៈ និងការពិន័យអន្តរការណ៍ ជាប្រាក់ដោយក្រសួងរ៉ែ និងថាមពល
- បានឃើញប្រកាសរួមលេខ ១៤៥២ សហវ.ប្រក ចុះថ្ងៃទី ០៣ ខែវិច្ឆិកា ឆ្នាំ២០១៥ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការផ្តល់រង្វាន់លើកទឹកចិត្តជូនក្រសួងរ៉ែនិងថាមពលនិងក្រសួងសេដ្ឋកិច្ច និងហិរញ្ញវត្ថុ
- យោងតាមតម្រូវការចាំបាច់របស់ក្រសួងរ៉ែនិងថាមពល

សម្រេច

ប្រការ១ .-

ប្រគល់ភារកិច្ចលើការគ្រប់គ្រង និងការប្រមូលចំណូលពីការផ្តល់សេវាសាធារណៈលើការផ្តល់អាជ្ញាបណ្ណសិប្បកម្មធនធានរ៉ែ និងការពិន័យអន្តរការណ៍ជាប្រាក់ ទៅឲ្យមន្ទីររ៉ែ និងថាមពលរាជធានី ខេត្តដោយអនុវត្តតាមតារាងឧបសម្ព័ន្ធភ្ជាប់នឹងប្រកាសរួមលេខ ១៤៥១ សហវ.ប្រក ចុះថ្ងៃទី ០៣ ខែវិច្ឆិកា ឆ្នាំ២០១៥ របស់ក្រសួង សេដ្ឋកិច្ច និងហិរញ្ញវត្ថុ ស្តីពីការផ្តល់សេវាសាធារណៈ និងការពិន័យអន្តរការណ៍ជាប្រាក់ដោយក្រសួងរ៉ែ និងថាមពល ដូចក្នុងតារាងខាងក្រោម៖

ល.រ	បរិយាយ	តម្លៃសេវា	រយៈពេលផ្តល់សេវា(ថ្ងៃធ្វើការ)	សុពលភាព
I. ការផ្តល់សេវាសាធារណៈ				
I. ១. អគ្គនាយកដ្ឋានធនធានរ៉ែ (អាជ្ញាបណ្ណធនធានរ៉ែ)				
ក. ការផ្តល់អាជ្ញាបណ្ណ				
១	សេវាពិនិត្យ រៀបចំ និងដំណើរការឯកសារសម្រាប់ការផ្តល់អាជ្ញាបណ្ណសិប្បកម្មធនធានរ៉ែ	១០០ ០០០ រៀល	១០ថ្ងៃ	
២	សេវាពិនិត្យ រៀបចំ និងដំណើរការឯកសារសម្រាប់ការផ្តល់អាជ្ញាបណ្ណធនធានរ៉ែផ្សេងទៀត(តាមការប្រគល់សិទ្ធិពីក្រសួង)	៥០០ ០០០ រៀល	១៥ថ្ងៃ	
៣	ផ្តល់អាជ្ញាបណ្ណសិប្បកម្មធនធានរ៉ែ	១០០ ០០០ រៀល	៤៥ថ្ងៃ	១ឆ្នាំ
៤	អាជ្ញាបណ្ណអាជីវកម្មរ៉ែត្បូងធម្មមានតម្លៃទ្រង់ទ្រាយតូច	១ ០០០ ០០០ រៀល	៤៥ថ្ងៃ	១ឆ្នាំ
៥	អាជ្ញាបណ្ណឧស្សាហកម្ម អាជីវកម្មធនធានរ៉ែ ទ្រង់ទ្រាយតូច	១ ០០០ ០០០ រៀល	៤៥ថ្ងៃ	១ឆ្នាំ




(Handwritten signature and initials in blue ink)

ខ. ការចុះបញ្ជីអាជ្ញាបណ្ណ				
១	អាជ្ញាបណ្ណសិប្បកម្មធនធានរ៉ែ	៥០ ០០០ រៀល	៣០ថ្ងៃ	តាមសុពលភាព អាជ្ញាបណ្ណ
២	អាជ្ញាបណ្ណអាជីវកម្មរ៉ែត្បូងថ្មមានតម្លៃ ទ្រង់ទ្រាយតូច	១០០ ០០០ រៀល	៤៥ថ្ងៃ	តាមសុពលភាព អាជ្ញាបណ្ណ
៣	អាជ្ញាបណ្ណឧស្សាហកម្ម អាជីវកម្មធនធាន រ៉ែ ទ្រង់ទ្រាយតូច	១០០ ០០០ រៀល	៤៥ថ្ងៃ	តាមសុពលភាព អាជ្ញាបណ្ណ
II. ការពិន័យអន្តរការណ៍ជាប្រាក់				
១	ករណីដំណើរការដោយអាជ្ញាបណ្ណធនធានរ៉ែ ផុតសុពលភាព			
	- អាជ្ញាបណ្ណសិប្បកម្ម	៥០ ០០០ រៀល/ថ្ងៃ		
	- អាជ្ញាបណ្ណអាជីវកម្មរ៉ែត្បូងថ្មមានតម្លៃ (ទ្រង់ទ្រាយតូច)	៥០០ ០០០ រៀល/ថ្ងៃ		

ប្រការ២ ..

ត្រូវបានផ្តល់ប្រាក់រង្វាន់លើកទឹកចិត្តជូនមន្ទីររ៉ែ និងថាមពលរាជធានី ខេត្ត សម្រាប់ឧបត្ថម្ភជូនមន្ត្រី
ដែលបំពេញភារកិច្ចផ្ទាល់ និងមន្ត្រីផ្សេងៗទៀត លើការបម្រើសេវាសាធារណៈព្រមទាំងសម្រាប់ពង្រឹង
យន្តការប្រមូលចំណូល ដោយអនុវត្តតាមតារាងឧបសម្ព័ន្ធភ្ជាប់នឹងប្រកាសរួមលេខ១៤៥២ សហវ.ប្រក
ចុះថ្ងៃទី០៣ ខែវិច្ឆិកា ឆ្នាំ២០១៥ របស់ក្រសួងសេដ្ឋកិច្ចនិងហិរញ្ញវត្ថុ ស្តីពីការផ្តល់រង្វាន់លើកទឹកចិត្តជូន
ក្រសួងរ៉ែនិងថាមពល និងក្រសួងសេដ្ឋកិច្ចនិងហិរញ្ញវត្ថុដូចក្នុងតារាងខាងក្រោម៖

ល.រ	បរិយាយ	អត្រាបែងចែក		
		ថវិកាជាតិ	ម.រថ	ក.សហវ
I. ការផ្តល់សេវាសាធារណៈ				
I. ១. អគ្គនាយកដ្ឋានធនធានរ៉ែ (អាជ្ញាបណ្ណធនធានរ៉ែ)				
ក. ការផ្តល់អាជ្ញាបណ្ណ				
១	សេវាពិនិត្យ រៀបចំ និងដំណើរការឯកសារ សម្រាប់ការផ្តល់អាជ្ញាបណ្ណសិប្បកម្មធនធានរ៉ែ	៥០%	៤៩%	១%
២	សេវាពិនិត្យ រៀបចំ និងដំណើរការឯកសារ សម្រាប់ការផ្តល់អាជ្ញាបណ្ណធនធានរ៉ែផ្សេងទៀត(តាមការប្រគល់សិទ្ធិពីក្រសួង)	៥០%	៤៩%	១%
៣	ផ្តល់អាជ្ញាបណ្ណសិប្បកម្មធនធានរ៉ែ	៥០%	៤៩%	១%
៤	អាជ្ញាបណ្ណអាជីវកម្មរ៉ែត្បូងថ្មមានតម្លៃ ទ្រង់ទ្រាយតូច	៥០%	៤៩%	១%
៥	អាជ្ញាបណ្ណឧស្សាហកម្ម អាជីវកម្មធនធានរ៉ែ ទ្រង់ទ្រាយតូច	៥០%	៤៩%	១%



ខ. ការចុះបញ្ជីអាជ្ញាបណ្ណ				
១	អាជ្ញាបណ្ណសិប្បកម្មធនធានរ៉ែ	៥០%	៤៩%	១%
២	អាជ្ញាបណ្ណអាជីវកម្មរ៉ែត្បូងថ្មមានតម្លៃ ទ្រង់ទ្រាយតូច	៥០%	៤៩%	១%
៣	អាជ្ញាបណ្ណឧស្សាហកម្ម អាជីវកម្មធនធានរ៉ែ ទ្រង់ទ្រាយតូច	៥០%	៤៩%	១%
II. ការពិន័យអន្តរការណ៍ជាប្រាក់				
១	ករណីដំណើរការដោយអាជ្ញាបណ្ណធនធានរ៉ែ ផុតសុពលភាព			
	- អាជ្ញាបណ្ណសិប្បកម្ម	៥០%	៤៩%	១%
	- អាជ្ញាបណ្ណអាជីវកម្មរ៉ែត្បូងថ្មមានតម្លៃ (ទ្រង់ទ្រាយតូច)	៥០%	៤៩%	១%

ប្រការ៣ ..

រដ្ឋទេយ្យករចំណូលរបស់មន្ទីររ៉ែ និងថាមពលរាជធានី ខេត្ត ត្រូវចេញលិខិតបញ្ជាបង់ប្រាក់ចំណូលកម្រៃសេវាសាធារណៈធនធានរ៉ែពីការផ្តល់សេវាសាធារណៈ ឬពីការពិន័យអន្តរការណ៍ជាប្រាក់ឱ្យក្រុមហ៊ុន/អាជីវករ ទៅបង់ចំណូលចូលគណនីចំណូលពីកម្រៃសេវាសាធារណៈធនធានរ៉ែ និងការពិន័យអន្តរការណ៍ របស់មន្ទីររ៉ែ និងថាមពល ដោយត្រូវបញ្ជាក់ឱ្យបានច្បាស់ពីប្រភេទចំណូល។

ប្រការ៤ ..

អនុញ្ញាតឱ្យមន្ទីររ៉ែ និងថាមពលរាជធានី ខេត្ត កាត់ទុកជាមុននូវចំណែកប្រាក់រង្វាន់ ដោយដកយកពីប្រាក់ចំណូលដែលប្រមូលបានរៀងៗខ្លួន ពីការផ្តល់សេវាសាធារណៈ និងការពិន័យអន្តរការណ៍ជាប្រាក់ដូចដែលបានកំណត់ក្នុងប្រការ១ និងប្រការ២ ខាងលើ។

ប្រការ៥ ..

មន្ទីររ៉ែ និងថាមពលរាជធានី ខេត្ត ត្រូវអនុវត្តឱ្យបានត្រឹមត្រូវតាមខ្លឹមសារនៃប្រការទាំងឡាយដែលពាក់ព័ន្ធនឹងភារកិច្ចរបស់ខ្លួន ដូចមានចែងក្នុងប្រកាសរួមលេខ ១៤៥១ សហវ.ប្រក ចុះថ្ងៃទី ០៣ ខែវិច្ឆិកា ឆ្នាំ២០១៥ របស់ក្រសួង សេដ្ឋកិច្ច និងហិរញ្ញវត្ថុ ស្តីពីការផ្តល់សេវាសាធារណៈ និងការពិន័យអន្តរការណ៍ជាប្រាក់ដោយក្រសួងរ៉ែ និងថាមពល និងប្រកាសរួមលេខ ១៤៥២ សហវ.ប្រក ចុះថ្ងៃទី ០៣ ខែវិច្ឆិកា ឆ្នាំ២០១៥ របស់ក្រសួង សេដ្ឋកិច្ច និងហិរញ្ញវត្ថុ ស្តីពីការផ្តល់រង្វាន់លើកទឹកចិត្តជូនក្រសួងរ៉ែ និងថាមពល និងក្រសួងសេដ្ឋកិច្ច និងហិរញ្ញវត្ថុ។

ប្រការ៦ ..

ចំពោះការប្រមូលចំណូលពីការផ្តល់សេវាសាធារណៈលើការផ្តល់អាជ្ញាបណ្ណសិប្បកម្មធនធានរ៉ែ និងការពិន័យអន្តរការណ៍ជាប្រាក់ដែលទទួលបាន មុនការចូលជាធរមានរបស់ប្រកាសរួមលេខ ១៤៥២ សហវ.ប្រក ចុះថ្ងៃទី០៣ ខែវិច្ឆិកា ឆ្នាំ២០១៥ ត្រូវអនុវត្តតាមនីតិវិធីនៃការបែងចែកចំណូលដោយអនុលោមតាមប្រកាសរួមលេខ១០០៥ សហវ.ប្រក ចុះថ្ងៃទី២៨ ខែធ្នូ ឆ្នាំ២០១២ស្តីពីការផ្តល់សេវាសាធារណៈ



ដោយក្រសួងឧស្សាហកម្ម រ៉ែ និងថាមពល និងប្រកាសរួមលេខ១០០៦ សហវ.ប្រក ចុះថ្ងៃទី២៨ ខែធ្នូ ឆ្នាំ ២០១២ ស្តីពីការផ្តល់រង្វាន់លើកទឹកចិត្តជូនក្រសួងឧស្សាហកម្ម រ៉ែ និងថាមពល និងក្រសួងសេដ្ឋកិច្ច និងហិរញ្ញវត្ថុ។

ចំពោះការប្រមូលចំណូលពីការផ្តល់សេវាសាធារណៈលើការផ្តល់អាជ្ញាបណ្ណសិប្បកម្មធនធានរ៉ែ និងការពិន័យអន្តរការណ៍ជាប្រាក់ដែលទទួលបាន ក្រោយការចូលជាធរមានរបស់ប្រកាសរួមលេខ ១៤៥២ សហវ.ប្រក ចុះថ្ងៃទី០៣ ខែវិច្ឆិកា ឆ្នាំ២០១៥ ត្រូវអនុវត្តតាមខ្លឹមសារនៃប្រកាសនេះ។

ប្រការ៧ ..

អគ្គនាយកនៃអគ្គនាយកដ្ឋានធនធានរ៉ែ អគ្គនាយកនៃអគ្គនាយកដ្ឋានកិច្ចការទូទៅ អគ្គាធិការប្រធាននាយកដ្ឋាននៃអគ្គនាយកដ្ឋានធនធានរ៉ែ ប្រធាននាយកដ្ឋាននីតិកម្ម និងប្រធានមន្ទីររ៉ែនិងថាមពល រាជធានី ខេត្ត ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

កន្លែងទទួល:

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- សាលារាជធានី-ខេត្ត
- ដូចប្រការ៧
- រាជកិច្ច
- ឯកសារ កាលប្បវត្តិ

រាជធានីភ្នំពេញ, ថ្ងៃទី ០៤ ខែ ឧសភា ឆ្នាំ២០១៦

រដ្ឋមន្ត្រី 

ស៊ុយ សែម